

## तापसी इस साल 8 फिल्मों में नजर आयेंगी

By : Editor Published On : 1 Aug, 2021 09:52 AM IST



बॉलीवुड अभिनेत्री तापसी पन्नू ने तेलुगू, तमिल, मलयालम और हिन्दी फिल्मों में अपने अभिनय से अपनी जगह बनायी है पर क्या आप जानते हैं। फिल्मों से पहले तापसी पन्नू सॉफ्टवेयर पेशेवर के रूप में काम करती थी। मॉडलिंग करियर के साथ ही उन्होंने विज्ञापनों में भी काम किया है। इसके लिए तापसी को 2008 में पैटालून फेमिना मिस फ्रेश फेस और साफी फेमिना मिस ब्यूटीफुल स्किन के रूप में भी खिताब मिले थे। मॉडलिंग के बाद, तापसी ने साल 2010 में राघवेंद्र राव द्वारा निर्देशित बनी तेलुगू फिल्म से अपने अभिनय करियर की शुरुआत की। तापसी ने इसके बाद 'चश्मे बद्दूर' फिल्म से हिन्दी सिनेमा में आगाज किया था। बेबी और पिक से उन्हें सराहना मिली। शूटर दादी सहित कई फिल्मों में उनके काम को सराहा गया है।

### पढ़ाई

तापसी ने अपनी प्रारंभिक पढ़ाई जय माता कौर पब्लिक स्कूल अशोक विहार से की है। उसके बाद गुरु तेग बहादुर इंस्टिट्यूट ऑफ टेक्नोलॉजी से कंप्यूटर साइंस में स्नातक किया। मॉडलिंग में रुझान होने के कारण तापसी ने अपनी नौकरी बीच में छोड़कर मॉडलिंग शुरू कर दी। साल 2008 में मॉडलिंग के दौरान तापसी ने पैटालून फेमिना मिस फ्रेश फेस और साफी फेमिना मिस ब्यूटीफुल स्किन का ताज जीता।

तापसी ने अपना साल 2013 में बॉलीवुड डेब्यू फिल्म चश्मेबद्दूर से किया था। हालांकि इस फिल में वह कॉलेज बबली गर्ल के किरदार में नजर आई थी। वहीं दूसरी बॉलीवुड फिल्म में तापसी एक बहुत तेज तर्रार आईवी के एजेंट में रूप में नजर आयी।

तापसी ने मंगलवार को तेलुगू मूवी मिशन इम्पॉसिबल सेट ज्वाइन किया है। सेट से उनकी पहली तस्वीर सामने आई है जिसमें एक्ट्रेस का बैंडेज लगा हाथ नजर आ रहा है। इसके अलावा तापसी इस साल 8 फिल्मों में नजर आयेंगी।

इसमें हिंदी मूवीज लूप लपेटा, रश्मि रिकेट, शाबाश मिट्टू, दोबारा सहित तमिल फिल्म जन गण मन, एलियन और मिशन इम्पॉसिबल जैसे फिल्मों हैं। इसके अलावा स्पैनिश हॉरर मूवी जूलियाज आइज के हिंदी रीमेक में भी तापसी के काम करने की बातें सामने आ रही हैं। PLC.

URL : <https://www.internationalnewsandviews.com/taapsee-will-be-seen-in-8-films-this-year/>

[www.internationalnewsandviews.com](http://www.internationalnewsandviews.com)